

आर. के. सिंह
R. K. SINGH



विद्युत मंत्री एवं
नवीन और नवीकरणीय ऊर्जा मंत्री
भारत सरकार
Minister of Power and
Minster of New & Renewable Energy
Government of India

संदेश

हिंदी दिवस के शुभ अवसर पर आप सभी को मेरी ओर से हार्दिक शुभकामनाएं।


स्वतंत्र भारत की राष्ट्रभाषा के प्रश्न पर काफी विचार-विमर्श के बाद 14 सितम्बर 1949 को संविधान सभा ने हिंदी को राष्ट्रभाषा घोषित किया था। भारत के संविधान के अनुच्छेद 343 में यह प्रावधान किया गया कि देवनागरी लिपि के साथ हिंदी भारत की राजभाषा होगी। इसके पीछे कारण यह था कि भारत के अधिकांश भू-भाग में हिंदी बोली और समझी जाती थी। हिंदी जन मानस की भाषा होने के कारण इससे देशवासियों को एकजुट करने में सहायक है।

माननीय प्रधानमंत्री - श्री नरेन्द्र मोदी जी के कुशल नेतृत्व में भारत एक शक्तिशाली और साधन सम्पन्न राष्ट्र के रूप में विकसित हो रहा है। इसमें अप्रत्यक्ष रूप से हिंदी भाषा का भी अपना योगदान है। अनेक बार संयुक्त राष्ट्र महासभा जैसे अन्तर्राष्ट्रीय मंचों पर प्रधानमंत्री जी द्वारा हिंदी में किए गए संबोधन स्पष्ट रूप से यह दर्शाते हैं कि हिंदी का वैश्विक महत्व बढ़ रहा है।

हिंदी भारतवर्ष की राजभाषा ही नहीं, राष्ट्रीय एकता की प्रतीक और भारतीयता की पहचान भी है, इसलिए आइए हम सब हिन्दी दिवस के अवसर पर हिंदी भाषा के प्रति और ज्यादा सजग होने की प्रतिज्ञा लें और इसके महत्व को स्वीकारते हुए सरकारी कामकाज में हिंदी का अधिक से अधिक प्रयोग करें।

हिंदी दिवस के अवसर पर आप सब को पुनः मेरी हार्दिक शुभकामनाएं।

जय हिंद ! जय भारत !


(आर.के. सिंह)

नई दिल्ली

14 सितम्बर, 2021